

కోస్గి, నవంబర్ 7 : రానున్న ఎన్నికల్లో కొడంగల్ నుంచి పట్టు సరేందర్ రెడ్డి రెండోసారి భారీ మెజార్టీతో గెలవడంతోపాటు.. సీఎం కేసీఆర్ హ్యాట్రిక్ విజయం సాధించి మూడోసారి కూడా రాష్ట్రంలో ప్రభుత్వాన్ని ఏర్పాటు చేస్తారని రాష్ట్ర సమాచార, పౌరసంబంధాలు, గనులు, భూగర్భ వనరుల శాఖల మంత్రి డాక్టర్ పట్టు మహేందర్ రెడ్డి స్పష్టం చేశారు. మంగళవారం కోస్గి మున్సిపల్ లోని ఫామ్ హౌస్ లో ఏర్పాటు చేసిన ముఖ్యనాయకులు, కార్యకర్తల సమావేశానికి మంత్రి మహేందర్ రెడ్డి, ఎమ్మెల్యే సరేందర్ రెడ్డి హాజరయ్యారు. అనంతరం మంత్రి మాట్లాడుతూ.. అబద్ధాల రేపంత్ రెడ్డి.. నీవు ఓడిపోవడం ఖాయమని.. నీ కల్లబొల్లి మాటలను కొడంగల్ నియోజకవర్గ ప్రజలు నమ్మరన్నారు. నియోజకవర్గ ప్రజల కష్టాలను తెలుసుకునేందుకు ఎన్నడూ రాని రేపంత్ రెడ్డికి ఓటు అడిగి హక్కు లేదన్నారు. సీఎం కేసీఆర్ ప్రభుత్వం తీసుకుంటున్న చర్యలతో రాష్ట్రం దేశానికే ఆదర్శంగా నిలిచిందని కొనియాడారు. ప్రతి ఇంటికి ప్రభుత్వ సంక్షేమ పథకాలు అందుతున్నాయన్నారు. బీఆర్ఎస్ ప్రభుత్వం చేసిన అభివృద్ధి, సంక్షేమాన్ని బీఆర్ఎస్ నాయకులు, కార్యకర్తలు ఇంటింటికి తిరిగి విస్తృతంగా ప్రచారం చేసి పట్టు సరేందర్ రెడ్డి గెలుపునకు కృషి చేయాలని సూచించారు. అనంతరం ఎమ్మెల్యే పట్టు సరేందర్ రెడ్డి మాట్లాడుతూ కొడంగల్ లో రేపంత్ రెడ్డి ఓటమి చెందుతారన్నారు. నిన్ను పీసీసీ అధ్యక్షుడు కొడంగల్ లో పచ్చి అబద్ధాలు మాట్లాడారని మండిపడ్డారు. ఐదేండ్ల కాలంలో సెగ్మెంట్ లో వందల కోట్ల రూపాయలతో పలు అభివృద్ధి పనులను పూర్తి చేసినట్లు వివరించారు. దౌర్జాబాద్ కు జూనియర్ కాలేజీ వచ్చి ప్రారంభమైన విషయం కూడా అతడికి తెలియదని ఎద్దేవా చేశారు. అంతేకాకుండా మహబూబ్ నగర్ - చింబోలి హైవే పనులు ప్రారంభమై తుది దశకు చేరుకున్నట్లు ఆయన గుర్తు చేశారు. రేపంత్ రెడ్డి చెప్పే అబద్ధాలను ఇక్కడి ప్రజలు నమ్మరన్నారు. 'కొడంగల్ లో నామినేషన్ వేసి వెళ్తా.. నన్ను గెలిపించండి అని పీసీసీ అధ్యక్షుడు మాట్లాడిన మాటలపై సరేందర్ రెడ్డి వ్యంగ్యంగా స్పందించారు. ఓటు అడిగేందుకు రానోడు ప్రజలకు ఏమి చేస్తాడని.. సమస్యలను ఎలా పరిష్కరిస్తారన్నారు.'



మంత్రి మహేందర్ రెడ్డి సమక్షంలో బీఆర్ఎస్ లో చేరుతున్న డిక్ రేపంత్ అతడి అనుచరులు

# రేపంత్ ఓటమి ఖాయం

కొడంగల్ లో అభివృద్ధిని పరుగులు పెట్టించాం

ఈనెల 9న తాను నామినేషన్ వేసి కార్యక్రమానికి మంత్రి కేటీఆర్ కొడంగల్ కు వస్తున్నందున అధిక సంఖ్యలో తరలివచ్చి జయప్రదం చేయాలని ఆయన బీఆర్ఎస్ శ్రేణులకు సూచించారు. కాగా కోస్గి మున్సిపల్ పరిధిలోని జాండ్ర కమ్యూనిటీ హాల్ లో టీడీపీకి చెందిన రాములు, తన అనుచరులు వందమందితో కలిసి మంత్రి మహేందర్ రెడ్డి సమక్షంలో బీఆర్ఎస్ లో చేరారు. అనంతరం ఏర్పాటు చేసిన విలేజ్ రుల సమావేశంలో మంత్రి మాట్లాడుతూ కొడంగల్ ఎమ్మెల్యే సరేందర్ రెడ్డి నిత్యం ప్రజలకు అందుబాటులో ఉంటూ నియోజకవర్గాభివృద్ధికి ఎంతో కృషి చేస్తున్నారు. ఈ ఐదేండ్ల కాలంలో ఎంతో అభివృద్ధి జరిగిందన్నారు. రేపంత్ రెడ్డి ఎమ్మెల్యేగా ఉన్నప్పుడు సెగ్మెంట్ లో అన్ని రంగాల్లోనూ వెనుకబడిందన్నారు. అంతకుముందు గ్రంథాలయ సంస్థ జిల్లా చైర్మన్ రామకృష్ణ జన్మదిన వేడుకలను పురస్కరించుకుని మంత్రి మహేందర్ రెడ్డి, ఎమ్మెల్యే సరేందర్ రెడ్డి కేక చేసి తినిపించారు. అనంతరం అతడికి వారు శుభాకాంక్షలు చెప్పారు. కార్యక్రమంలో మాజీ స్టాఫ్ చైర్మన్ వెంకటేశ్వర్ రెడ్డి, ఈజిఎస్ స్టేట్ డైరెక్టర్ ప్రతాప్ రెడ్డి, మున్సిపల్ చైర్మన్ శిరీష, సింగిల్ విండో వైస్ చైర్మన్ వేణుగోపాల్, కాన్సిల్లర్ శ్రీను, బాలెశ్, జనార్దన్ రెడ్డి, బండెప్ప, మున్సిపల్ అధ్యక్షుడు రాజేశ్, నాయకులు ఓప్రకాష్, వరప్రసాద్, రాజేందర్ రెడ్డి, అమృతమ్మ శ్రీ తదితరులు పాల్గొన్నారు.

- **నీవు చెప్పే అబద్ధాలను కొడంగల్ ప్రజలు నమ్మరు**
- **ఎన్నడూ రానోడికి ఓటు అడిగే హక్కులేదు**
- **నిత్యం ప్రజల్లో ఉండే నాయకుడు పట్టు సరేందర్ రెడ్డి**
- **కోస్గి సమావేశంలో మంత్రి పట్టు మహేందర్ రెడ్డి**
- **9న నామినేషన్.. కొడంగల్ కు మంత్రి కేటీఆర్ రాక**
- **పార్టీ శ్రేణులు అధిక సంఖ్యలో తరలిరావాలని పిలుపు**
- **కొడంగల్ పట్టణంలో బొంబాయి పేట, దుద్దాల మండలాల బీఆర్ఎస్ శ్రేణుల సమావేశం**

పెట్టించామని.. కోట్ల రూపాయల నిధులు మంజూరు చేయించి గ్రామాలు, తండాలను ప్రగతిపథంలో నిలిపినట్లు రాష్ట్ర సమాచార, పౌరసంబంధాలు, గనులు, భూగర్భ వనరుల శాఖల మంత్రి డాక్టర్ పట్టు మహేందర్ రెడ్డి అన్నారు. ఈ నెల 9న ఎమ్మెల్యే సరేందర్ రెడ్డి నామినేషన్ దాఖలు చేసి కార్యక్రమానికి మంత్రి కేటీఆర్ ముఖ్యఅతిథిగా హాజరవుతున్న సందర్భంగా మంగళవారం కొడంగల్ పట్టణంలోని మంజునాథ ఫంక్షన్ హాల్ లో బొంబాయి పేట, దుద్దాల మండలాల బీఆర్ఎస్ పార్టీ నాయకులు, కార్యకర్తలతో ఆయన సమావేశమయ్యారు. ఈ సందర్భంగా మంత్రి మాట్లాడుతూ బీఆర్ఎస్ ప్రభుత్వం ఐదేండ్ల కాలంలో రైతులు, మహిళలు, ఉద్యోగులు, యువత కోసం అనేక పథకాలను అమలు చేసిందని.. కుల వ్యత్యల వారు గౌరవప్రదంగా జీవించేందుకు కోట్లాది రూపాయల ఆర్థిక సాయం చేసిందన్నారు. మిషన్ భగీరథ పథకం ద్వారా ఇంటింటికి తాగునీటిని అందించి నీటి ఎద్దడిని శాశ్వతంగా నిర్మూలించామన్నారు. ఉమ్మడి రాష్ట్రంలో దండగన్న వ్యవసాయాన్ని సీఎం కేసీఆర్ పండుగలా చేశారని కొనియాడారు. కాంగ్రెస్ పార్టీ అమలుకు సాధ్యంకాని హామీలతో ప్రజలను మోసం చేయాలని యత్నిస్తున్నదని మండిపడ్డారు. బీఆర్ఎస్ అభ్యర్థి గెలుపునకు కార్యకర్తలు సైనికంగా పని చేయాలన్నారు. ఈ నెల 9న మంత్రి కేటీఆర్ హాజరవుతున్న కార్యక్రమానికి బొంబాయి పేట, దుద్దాల మండలాల నుంచి ప్రజలు, నాయకులు, కార్యకర్తలు అధిక సంఖ్యలో తరలి రావాలని మంత్రి మహేందర్ రెడ్డి కోరారు. కార్యక్రమంలో బొంబాయి పేట, దుద్దాల మండలాల బీఆర్ఎస్ పార్టీ అధ్యక్షులు కోట్ల యాదగిరి, చాంద్ పాషా, బొంబాయి పేట మండల ఇన్చార్జి రాజు, వైస్ ఎంపీపీ శ్రావణ్ గౌడ్, రైతుబంధు సమితి మండలాధ్యక్షుడు మహేందర్ రెడ్డి, మాజీ వైస్ ఎంపీపీలు నారాయణరెడ్డి, సుధర్శనరెడ్డి, పార్టీ నాయకులు రమణారెడ్డి, రామానాయక్, మహేందర్, నర్సింహానాయక్, సోనాద్ పాల్గొన్నారు. కాగా బొంబాయి పేట మండలంలోని చెట్లపల్లి తండాకు చెందిన కాంగ్రెస్ కార్యకర్తలు తుల్జానాయక్, శాంతిబాయి తదితరులు మంత్రి మహేందర్ రెడ్డి సమక్షంలో బీఆర్ఎస్ లో చేరారు.

**పోస్టల్ బ్యాంకులో ద్వారా ఓటు హక్కును వినియోగించుకోవాలి**

వికారాబాద్, నవంబర్ 7 : పోస్టల్ బ్యాంకులో ద్వారా ఓటు హక్కును వినియోగించుకునేందుకు బుధవారం సాయంత్రం 5:00 గంటల వరకు సంబంధిత రిటర్నింగ్ అధికారులకు ఫారం-12 డ్వారా దరఖాస్తు చేసుకోవాలని వికారాబాద్ జిల్లా ఎన్నికల అధికారి నారాయణరెడ్డి మంగళవారం ఓ ప్రకటనలో పేర్కొన్నారు. 80 ఏండ్లు నిండిన వయోవృద్ధులు, 40 శాతం కంటే ఎక్కువ అంగవైకల్యం ఉన్న దివ్యాంగులు అలాగే అత్యవసర సేవలు అందించే వైద్యారోగ్య, విద్యుత్తు, సమాచార, పౌర సంబంధాలు, రైల్వే, పోస్టల్ శాఖల అధికారులు ఈ అవకాశాన్ని సద్వినియోగం చేసుకోవాలన్నారు.

**సీ-విజిల్ యాప్ ను వినియోగించుకోవాలి**

ఇబ్రహీంపట్నం, నవంబర్ 7 : శాసనసభ ఎన్నికలు పారదర్శకంగా జరిగేందుకు ప్రజలు సీ-విజిల్ యాప్ ను సద్వినియోగం చేసుకోవాలని రంగారెడ్డి కలెక్టర్ భారతి హాల్ కిరీ మంగళవారం ఓ ప్రకటనలో పేర్కొన్నారు. జిల్లాలోని ఓటర్లను ప్రలోభపెట్టినా.. భయపెట్టినా.. బలవంతంగా ప్రభావితం చేసిన సీ-విజిల్ యాప్ ద్వారా ఎవరైనా సమాచారం ఇవ్వచ్చన్నారు. ఫిర్యాదు అందించిన 100 నిమిషాల్లోనే సమస్యను పరిష్కరించడం జరుగుతుందన్నారు. సీ-విజిల్ యాప్ ప్రజలకు బ్రహ్మాస్త్రం లాందన్నారు. ఆంధ్రాయ్ డివైజన్ ఉన్న ప్రతి ఒక్కరూ సీ-విజిల్ యాప్ ను డౌన్లోడ్ నుంచి డౌన్లోడ్ చేసుకోవాలన్నారు. సమస్యను కెమెరా ఆన్ చేసి ఫోటో లేదా వీడియో తీసి సమస్యను సంక్షిప్తంగా టైప్ చేయి పంపించాలన్నారు. ఫిర్యాదుదారుల పేర్లు గోప్యంగా ఉంటామన్నారు. అంతేకాకుండా రంగారెడ్డి కలెక్టరేట్ లో ఏర్పాటు చేసిన కంట్రోల్ రూం నంబర్ 040-23238545కు ఫిర్యాదు చేయవచ్చన్నారు.

**నాలుగోరోజు 29 నామినేషన్లు**

ఇబ్రహీంపట్నం, నవంబర్ 7 : అసెంబ్లీ ఎన్నికల్లో భాగంగా నాలుగోరోజు రంగారెడ్డి జిల్లాలో మంగళవారం 29 మంది అభ్యర్థులు నామినేషన్లు దాఖలుచేశారు. వీరిలో ప్రధాన పార్టీల అభ్యర్థులతోపాటు పలువురు ఇండిపెండెంట్లు ఉన్నారు. మంగళవారం నామినేషన్లు దాఖలు చేసినవారిలో షాద్ నగర్ బీఆర్ఎస్ అభ్యర్థి అంజయ్యయాదవ్ కూడా ఉన్నారు.

**కల్వకుర్తి బీఆర్ఎస్ అభ్యర్థి, ఎమ్మెల్యే జైపాల్ యాదవ్**

ఆమనగల్లు, నవంబర్ 7 : కాంగ్రెస్ పార్టీ అధికారంలోకి వస్తే గొల్ల, కురుమల మనుగడ అందకారమేనని రాష్ట్ర గౌరలు, మేకల అభివృద్ధి సంస్థ చైర్మన్ డాక్టర్ దూది మెట్ట బాలరాజ్ యాదవ్ అన్నారు. మంగళవారం ఆమనగల్లు పట్టణంలోని ఓ ఫంక్షన్ హాల్ లో జరిగిన నియోజకవర్గ గౌరల కాపరుల ఆత్మీయ సమ్మేళనానికి బీఆర్ఎస్ కల్వకుర్తి అభ్యర్థి, ఎమ్మెల్యే జైపాల్ యాదవ్, ఎమ్మెల్యే శ్రీ, రాష్ట్ర కురుమ సంఘం అధ్యక్షుడు ఎగ్గి మల్లేశం, గొల్ల, కురుమ సంఘం వర్కింగ్ ప్రెసిడెంట్, బీఆర్ఎస్ రాష్ట్ర నాయకుడు క్యామ మల్లేశ్ తో కలిసి ఆయన హాజరయ్యారు. ఈ సందర్భంగా బాలరాజ్ యాదవ్ మాట్లాడుతూ.. బీజేపీ, కాంగ్రెస్ పార్టీలు అధికారంలోకి వచ్చేది లేదని వాటిని బంగాళాఖాతంలో కలపాలన్నారు. గుజరాతి, ఢిల్లీ గులామీలను తరిమికొట్టాలని బీఆర్ఎస్ శ్రేణులకు సూచించారు. బీఆర్ఎస్ పార్టీ ప్రకటించిన మ్యానిఫెస్టోలోని ప్రతి అంశాన్నీ సీఎం కేసీఆర్ అమలు చేస్తారని స్పష్టం చేశారు. కల్వకుర్తి నియోజకవర్గంలో 10,444 యూనిట్లకు మొదటి విడుతగా 5027 యూనిట్లను గొల్ల, కురుమల కుటుంబాలకు రూ.64కోట్ల 31 లక్షలు ఖర్చు చేసి అందించినట్లు వివరించారు. మిగిలిన యూనిట్లను అధికారంలోకి రాగానే సీఎం కేసీఆర్ అమలు చేస్తారన్నారు. దేశంలోని ఏ రాష్ట్రంలోనూ లేని విధంగా బీఆర్ఎస్ ప్రభుత్వం గొల్ల, కురుమల అభ్యున్నతికి ఎంతో కృషి చేస్తున్నదన్నారు. సర్వేలన్నీ బీఆర్ఎస్ పార్టీకి అనుకూలంగా ఉన్నాయని మారోసారి జైపాల్ యాదవ్ భారీ మెజార్టీతో గెలిపించాలని సూచించారు. అనంతరం ఎగ్గి మల్లేశం మాట్లాడుతూ సీఎం కేసీఆర్ ప్రత్యేక చొరవతో పాలమూరు-రంగారెడ్డి ప్రాజెక్టు పనులు శరవేగంగా జరుగుతున్నాయని.. ఈ ప్రాజెక్టు నిర్మాణం పూర్తైతే కల్వకుర్తి నియోజకవర్గంలోని ప్రతి ఎకరానికి నీరు అందుతుందన్నారు. కనీరెడ్డి

**బీఆర్ఎస్ తోనే.. గొల్ల, కురుమల సంక్షేమం**

నారాయణరెడ్డి, కుచుకుళ్ల దామోదర్ రెడ్డిలకు రాజకీయ విలువలుంటే వెంటనే తమ ఎమ్మెల్యే పదవులకు రాజీనామాలు చేయాలని డిమాండ్ చేశారు. కల్వకుర్తిలో కాంగ్రెస్ ఎమ్మెల్యేగా గెలవడం సాధ్యంకాదని ముందుగానే పసిగట్టిన పంశీచంద్ రెడ్డి తన సీటును కనీరెడ్డి ఇచ్చాడని ఎద్దేవా చేశాడు. సుద్దీర్ రాజకీయ అనుభవం ఉన్న జైపాల్ యాదవ్ భారీ మెజార్టీతో గెలిపించాలని సూచించారు. అనంతరం ఎమ్మెల్యే జైపాల్ యాదవ్ మాట్లాడుతూ సీఎం కేసీఆర్ గొల్ల, కురుమల కుటుంబాలకు అండగా ఉన్నారన్నారు. బీఆర్ఎస్ తోనే గొల్ల, కురుమల సంక్షేమం సాధ్యమన్నారు. కేంద్రంలోని మోదీ ప్రభుత్వం అన్ని పథకాలను నిలిపేసినా సీఎం కేసీఆర్ మాత్రం గొల్ల, కురుమలపై ఉన్న ప్రేమతో గౌరలను పంపిణీ చేస్తున్నారన్నారు. కాంగ్రెస్ అభ్యర్థిగా బరిలో ఉన్న కనీరెడ్డి నారాయణరెడ్డిని అడుగుదగునా అడ్డుకోవాలని కార్యకర్తలు, ప్రజలకు సూచించారు. కాగా మధ్యల మండలంలోని పెద్ద మద్దుల-నర్సాయిపల్లి మద్దులలో 2003 నవంబర్ 7న నావై నక్కల్స్ కాల్పులు జరపగా నియోజకవర్గ ప్రజల దీవెనతో బతికినట్లు ఆయన చెప్పారు. మీ బిడ్డగా ఆశీర్వదించి.. మారోసారి అవకాశమిస్తే నా జీవి

తాన్ని నియోజకవర్గ ప్రజలకు అంకితం ఇస్తానని హామీ ఇచ్చారు. కార్యక్రమంలో బీఆర్ఎస్ రాష్ట్ర నాయకుడు, మాజీ ఎంపీపీ శ్రీనివాస్ యాదవ్, ఏఎస్సీ వైస్ చైర్మన్ గిరియాదవ్, రై, స, అధ్యక్షుడు నిట్ట నారాయణ, బార్ అసోసియేషన్ ప్రధాన కార్యదర్శి ఆంజనేయులు యాదవ్, రాములు యాదవ్, మైనార్టీ విభాగం అధ్యక్షుడు ఖలీల్, యాదవ సంఘం నాయకుడు కృష్ణయాదవ్, కడ్రాల్ ఉప సర్పంచ్ రామకృష్ణ, పెద్దయ్యయాదవ్, నరేశ్ యాదవ్, చరుణ్, రాజేందర్ యాదవ్, శ్రీను, శ్రీను యాదవ్, సురేశ్ యాదవ్, వివిధ గ్రామాల సర్పంచులు, ఎంపీటీసీలు తదితరులు పాల్గొన్నారు.